
ShrI ShrI Chaitanya Upanishad

శ్రీశ్రీచైతన్యోపనిషత్

Document Information



Text title : ShrI Chaitanya Upanishad

File name : chaitanyopaniShat.itx

Category : upanishhat

Location : doc_upanishhat

Transliterated by : PSA Easwaran

Proofread by : PSA Easwaran

Latest update : August 6, 2016

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



శ్రీశ్రీచైతన్యోపనిషత్



అథ పిప్పలాదః సమితాణిర్భగవన్తం బ్రహ్మణముపసన్నో,
భగవన్ మే శుభం కిమత్ర చక్షస్వేతి || ౧ ||

స హోవాచ |

భూయ ఏవ తపసా బ్రహ్మచార్యేణ శశ్వత్ రమస్వ మనో వశేతి || ౨ ||

స తథా భూత్వా భూయ ఏనముపసద్యాహ -
భగవన్ కలౌ పాపాచ్ఛన్నాః ప్రజాః కథం ముచ్యేరన్నితి || ౩ ||

కో వా దేవతా కో వా మస్త్రో బ్రూహీతి || ౪ ||

స హోవాచ | రహస్యం తే వదిష్యామి -
జాహ్నువీతీరే నవద్వీపే గోలోకాఖ్యే ధామ్ని గోవిన్దో ద్విభుజో
గౌరః సర్వాత్మా మహాపురుషో మహాత్మా మహాయోగీ
త్రిగుణాతీతః సత్త్వరూపో భక్తిం లోకే కాశ్యతీత |
తదేతే శ్లోకా భవన్తి || ౫ ||

ఏకో దేవః సర్వరూపీ మహాత్మా గౌరో రక్తశ్యామలశ్వేతరూపః |
చైతన్యాత్మా స వై చైతన్యశక్తిర్భక్తాకారో
భక్తిదో భక్తివేద్యః || ౬ ||

నమో వేదాన్తవేద్యాయ కృష్ణాయ పరమాత్మనే |
సర్వచైతన్యరూపాయ చైతన్యాయ నమో నమః || ౭ ||

వేదాన్తవేద్యం పురుషం పురాణం చైతన్యాత్మానం విశ్వయోనిం మహాన్తమ్ |
తమేవ విదిత్వాఽతిమృత్యుమేతి నాన్యః పన్థా విద్యతేఽయనాయ || ౮ ||

స్వనామమూలమస్త్రేణ సర్వం హ్లాదయతి విభుః || ౯ ||

ద్వే శక్తి పరమే తస్య హ్లాదినీ సంవిదేవ చ | ఇతి || ౧౦ ||

స ఏవ మూలమస్త్రం జపతి హరిరితి కృష్ణ ఇతి రామ ఇతి || ౧౧ ||

హరతి హృదయగ్రన్థిం వాసనారూపమితి హరిః |

కృషిః సృరణే తచ్చ ణస్తదుభయమేలనమితి కృష్ణః ।

రమయతి సర్వమితి రామ ఆనందరూపః ।

అత్ర శ్లోకో భవతి ॥ ౧౨ ॥

మన్తో గుహ్యః పరమో భక్తివేద్య ॥ ౧౩ ॥

నామాన్యష్టావష్టే చ శోభనాని, తాని నిత్యం యే జపన్తి

ధీరాస్తే వై మాయామతితరన్తి నాన్యః ।

పరమం మన్తం పరమరహస్యం నిత్యమావర్తయతి ॥ ౧౪ ॥

చైతన్య ఏవ సజ్కర్షణో వాసుదేవః పరమేష్ఠీ రుద్రః శక్రో

బృహస్పతిః సర్వే దేవాః సర్వాణి భూతాని స్థావరాణి చరాణి చ

యత్కించిత సదసత్ కారణం సర్వమ్ । తదత్ర శ్లోకః ॥ ౧౫ ॥

యత్కించదసదుభ్యక్తే క్షరం తత్కార్యముచ్యతే ॥ ౧౬ ॥

సత్కారణం పరం జీవన్తదక్షరమితీరితమ్ ॥ ౧౭ ॥

క్షరాక్షరాభ్యాం పరమః స ఏవ పురుషోత్తమః ।

చైతన్యాఖ్యం పరం తత్త్వం సర్వకారణకారణమ్ ॥ ౧౮ ॥

య ఏనం రసయతి భజతి ధ్యాయతి స పాప్మానం తరతి,

స పూతో భవతి, స తత్త్వం జానాతి, స తరతి శోకమ్ ।

గతిస్తస్యాస్తే నాన్యన్యేతి ॥ ౧౯ ॥

న చైతన్యాత్ కృష్ణాజ్జగతి పరతత్త్వాత్పరమిహ ॥

ఇతి ।

Encoded and proofread by PSA Easwaran

—
ShrI ShrI Chaitanya Upanishad
 pdf was typeset on September 17, 2023
 —

Please send corrections to sanskrit@cheerful.com

